

“İlin kitabxanası” müsabiqəsi haqqında

Əsasnamə

1. Ümumi müddəalar

Bu Əsasnamə “İlin kitabxanası” müsabiqəsinin məqsədlərini, vəzifələrini, keçirilməsi qaydalarını, şərtlərini, müsabiqənin yekunlaşdırılması və müsabiqə iştirakçılarının mükafatlandırılması qaydalarını müəyyən edir.

- Müsabiqə Azərbaycan Respublikası Prezidentinin 2008-ci il 6 oktyabr tarixli Sərəncamı ilə təsdiq edilmiş «Azərbaycan Respublikasında kitabxana-informasiya sahəsinin 2008-2013-cü illərdə inkişafı üzrə Dövlət Proqramı»na uyğun olaraq həyata keçirilir.

Təsisçi Sumqayıt şəhər S. Vurğun adına Mərkəzi Kitabxanadır.

- Müsabiqənin maliyyələşdirilməsi Sumqayıt şəhər Mədəniyyət və Turizm İdarəsi və Sumqayıt şəhər Maliyyə İdarəsi tərəfindən nəzərdə tutulmuş vəsaitlər hesabına həyata keçirilir.
- Yarışın qalibi S. Vurğun adına Mərkəzi Kitabxanada bu iş üzrə yaradılmış komissiya tərəfindən müəyyən edilir və mükafatlandırılmaq üçün Sumqayıt şəhər Mədəniyyət və Turizm İdarəsi qarşısında məsələ qaldırılır.

2. Müsabiqənin məqsəd və vəzifələri

- Şəhərin mədəni həyatına kitabxanaların təsiri;
- Oxucuların intellektual inkişafında, mənəvi-estetik tərbiyəsində kitabın, mütaliənin rolunun artırılması;
- Kitabxana işçilərinin yaradıcılıq fəallığının yüksəldilməsi ;
- İctimaiyyətin və hakimiyyət orqanlarının diqqətinin kitabxanalara yönəldilməsi və kitabxanaçı nüfuzunun yüksəldilməsi.

3. Müsabiqənin iştirakçıları

Müsabiqədə Sumqayıt şəhər Mərkəzləşdirilmiş Kitabxana Sistemində daxil olan, həmçinin tabeliyindən asılı olmayaraq Sumqayıt şəhərində fəaliyyət göstərən bütün kitabxanalar iştirak edə bilər.

4. Müsabiqənin təşkil edilməsi

- Müsabiqənin təşkili, keçirilməsi və yekun vurulması təyin edilmiş Komissiya tərəfindən həyata keçirilir.
- Hər bir kitabxana yanvarın 31-dək öz namizədliyini Müsabiqə Komissiyasına təqdim edə bilər.
- “İlin kitabxanası” baxış-müsabiqəsində qaliblərin müəyyənləşdirilməsi ötən ilin yekunlarına görə həyata keçirilir
- Müsabiqə zamanı kitabxanaların bir il ərzində fəaliyyəti, keçirdiyi kütləvi tədbirlər analiz olunur və qiymətləndirilir.
- Müsabiqəyə fevral ayının sonunda yekun vurulur.

5. Müsabiqənin şərtləri

Aşağıdakı şərtləri yerinə yetirən kitabxana-filiallar “İlin kitabxanası” müsabiqəsinin qalibi ola bilər:

- Xidmət etdiyi ərazidə əhaliyə kitabla xidmət işini yüksək səviyyədə təşkil edən;
- Kitabxana mütəxəssislərinin peşəkar və yaradıcı potensialının inkişafına kömək edən, tələbələrin və şagirdlərin bir şəxsiyyət kimi formalaşmasının qayğısına qalan, təhsil müəssisələri ilə birgə fəaliyyət proqramları həyata keçirən;
- Gənc nəslin intellektual və mənəvi inkişaf tələbatının təmin edilməsi, uşaqlarda mütaliyə, informasiyadan savadlı istifadə edilməsinə həvəs oyadan maraqlı və mütərəqqi tədbir formalarından istifadə edən;
- Oxucuların təhsil səviyyəsi, yaş xüsusiyyətləri, peşəyönümü nəzərə alınmaqla onlara fərqli kitabxana xidmətini təşkil edən;
- Hərbi vətənpərvərlik, tarix, diyarşünaslıq, işğal olunmuş ərazilərimizlə bağlı ədəbiyyatın təbliğinə diqqət yetirən;
- Ənənəvi metodlarla yanaşı, müasir texnologiyanın ən son nailiyyətlərindən istifadə etməklə istifadəçilərin informasiya tələbatının yüksək səviyyədə ödənilməsinə çalışan;
- Oxucu tərəfindən daha çox soruşulan ədəbiyyatlarla kitab fondlarının komplektləşdirilməsi qayğısına qalan, kitabxanalararası abonement və sistem daxili mübadilə işinin müntəzəm olaraq həyata keçirilməsini təmin edən;
- Təbliğat işinin daha müvəffəqiyyətlə həyata keçirilməsi məqsədilə kütləvi informasiya vasitələri kimi yerli radio qovşağından, televiziya ekranından, yerli və respublika mətbuatından istifadə edən.

6. Müsabiqə nominasiyaları

1. İlin ən yaxşı kitabxana-filialı
2. İlin ən yaxşı uşaq kitabxana-filialı
3. İlin ən yaxşı məktəb kitabxanası

7. Yekun və təltif

“İlin kitabxanası” müsabiqəsində aşağıdakı göstəricilər üzrə ən yaxşı nəticələr qazanmış kitabxanalar qalib ola bilər:

1. Oxucuların sayı (İl ərzində)
2. Kitab verilişi (İl ərzində)
3. İl ərzində keçirilən kütləvi tədbirlər / tədbirlər haqqında məlumat kağız və ya elektron daşıyıcılar şəklində təqdim olunur./
4. Oxucu sorgularının ödənilməsinin müddəti, dolğunluğu, bu istiqamətdə müasir forma və metodların istifadəsi.

Komissiya tərəfindən müsabiqədə iştirak edən kitabxanalar arasında ötən ilin nəticələri ümumiləşdirilir, təhlil edilir və qalib müəyyən olunur.

Qalıbların mükafatlandırılması Sumqayıt şəhər Mədəniyyət və Turizm İdarəsi, Sumqayıt şəhər Maliyyə şöbəsi və Sumqayıt şəhər MKS tərəfindən həyata keçirilir.

